

ఆంధ్రపితామహుఁడు

తేకుమల్ల రాజగోపాలరావుగారు బి. ఏ. యల్. టి.

ఏ కాంక నాటకము.

(నాంద్యంతమున నూత్రధారుఁడు ప్రవేశించి)

నూత్ర. — ఉ శ్రీలకుఁబుట్టినిల్లతుల
 శేముషికిన్నిలయంబు విద్యలం
 గ్రాలు నఖండతేజము జ
 గన్నుతరమ్యగుణస్ఫురణ్ణుణీ
 బాలవిభావిభాకరము
 శాంతగభీరమునా జగత్ప్రయా
 పాలనదక్ష మాంధ్రుల
 శుభంకరశీలము మిమ్మునోముతన్
 తే. గీ జ్ఞానవృద్ధి నెసంగి బ్రహ్మత్వమంది
 భద్ర శివకరమై శివత్వము వహించి
 యంతటను మించి విష్ణువై నట్టి ప్రాక్త
 నాంధ్రశీలంబు మిమ్మాము నహరహంబు.

ఇట్లార్చ్యమిశులతో విన్నవించును గాక!
 ఏమి యీకలకలము? (ఆకర్ణించి) ఇదిగో తెలిసినది
 ఎదియో మహత్తరమైన యర్థము నుపస్కరించికొని
 పూజ్యుఁడైన విశ్వామిత్రుఁడు డయోధ్యాపురరాజవీధి
 నరుగుచున్నాడు ఇంక నేనిట నిలుచుట పాడిగాదు.

(అని నిష్క్రమించుచున్నాఁడు)

రంగము — అయోధ్యానగరములోని యొక రాజవీధి
 (అప్పుడు విశ్వామిత్రుఁడు ప్రవేశించుచున్నాఁడు)

విశ్వా. — (స్వగతముగ) జగములకుఁ గల్యాణమగుఁ
 గాత' ముల్లోకములును అకంటకములగుఁగాత!
 న్వికార్యధురంధరులై వంచతులై దయాశూన్యులై
 యీ మానవులెంత నికృష్టులై యున్నారు!
 ఈ యానరమును వారించి జగముల నుద్ధరించు
 టకై నేనెంత కష్టపడవలసి వచ్చుచున్నది!
 సైర్యముతోడి మనోబలముగదా దీనికి సాధ
 నము. ఆంధ్రులు నిక్షౌకులే యిందు జగత్ప్రసి
 ధులు అట్టి యమోఘమైన యాంధ్రుల మనోబల
 మును, అప్రమేయమైన యైశ్వోకుల సైర్యము

తోఁ గూర్చినప్పుడే మాయావిశారదులగు నీరా
 వణానుచరులను జయింపనగును. అందులకే
 గదా నేను

ఉ పట్టితి దీక్ష నాంధ్రసుత
 భానుకులోత్తము జెట్టంబట్టఁగాఁ
 గట్టి తరుంధతీధవునిఁ
 గార్యకలాపము సంఘటింప, నే
 మెట్టితిఁ గోసలద్యయము
 మేకొని లక్షలుఁ గోటిసారుల
 ట్టిటు పొసంగనే త్రిజగ
 దీద్యము రాముని జన్మమిద్ధరన్

ఆతారకాంతకుండగు కుమారుని జన్మకై దేవ
 తలు హిమవంతుని సైర్యమును శంకరుని రాద్ర
 మును నొక్కనోటఁ గూర్చినట్లు రాక్షసాంతకుఁడు
 కాఁడగు రామునిజన్మకై నేనింత కష్టపడవలసివచ్చి
 నదా? అప్రమేయమైన భానువంశ్యుల ప్రతాపమును
 అమోఘమైన యాంధ్రుల మనోబలముతో జతగూర్చ
 వలసివచ్చినదా? ఇట్టి కూటమి యాజగద్రక్షకుఁడును
 నవతారమెత్తుటకుఁ యోగ్యమైనది. అయిన నేమి?
 నారాముఁ డవతారపురుషుఁడే కానిమ్ము శాసనబ
 ధమైన యీ సృష్టియందు కాలోచితమైన సాధన
 సంపత్తిలేక కార్యములు సంఘటిల్లునా? ఏదీ నారా
 ముని యఖండసత్యమునకుఁ దగిన విద్యాశిక్ష యేదీ?
 ఎట్టిజాతిరత్నమయ్యెను సానఁబెట్టక ప్రకాశించునా?
 సద్విద్యలేనిచో నారాముడు నట్లేముగును.

(భుజంగప్రయాతము.)

అరణ్యాళిఁ బుష్పించి యండే యడంగున్
 స్ఫురత్యోరభోపేతపుష్పప్రబంబుల్
 పరఁగోపయోగప్రథల్ లేని శక్తుల్
 ధరన్ నిష్ఫలంబుల్ గదా యెంచుమాడన్.

ఇన్నికష్టములుపడి సమకూర్చిన యీ తని
 జన్మము పరార్థప్రాపకము కాదేని లోభివానిధన

మువలె దనకును లోకమునకును గూడ వ్యర్థమగును ఇప్పుడీ బాలుని లోకకల్యాణమున కనువగు వృత్తమునఁ బ్రవేశపెట్టి వలసిన సాధన సంపదల సమకూర్పవలెను. అడవినిఁ గాచిన వెన్నెలవలె, భూగర్భము నందఁ బాతుకొనిపోయిన ఖనులవలె, సముద్రపుటడుగున నణఁగియున్న దివ్యరత్నములవలె నైజములైన యీతని యపారశక్తులు లోక సౌభాగ్యదములు కానిచో నేమిలాభము? ఇంతకును వాఁడు తల్లిదండ్రుల చాటునఁ బెరుగు గారాబంపు నినువు. ముందు వానిని గృహమునుండి వెలువరింపక కార్యములు పొనఁగవు తల్లుల గారాబములే శిశువుల కనర్థదాయకములు ఇప్పుడు ముందుగా కౌసల్యాదేవి మందిరమునకే నేనేగి తగిన మంత్రమును బ్రయోగింపవలెను.

(నిష్క్రమించుచున్నాఁడు)

రంగము కౌసల్యాదేవి మందిరము.

(కౌసల్యయుఁ చెలికత్తెయుఁ బ్రవేశించుచున్నారు)
 కౌసల్య — రామునకు శుభమగుఁగాక! చెలి! రాత్రి కడ జామున శయనించుముండ నా కెట్టి కల వచ్చినది! ఇప్పటికిని నాయొడలు గడగడ వణకుచున్నది. ఇది శుభమో అశుభమో! ఈ దడ ఈ భయము ఆణఁగుటెట్లు? నారాముని నెడబాసి నేనుండఁగలనా?

చెలి — కేవలీ! ఏమని కలఁగంటిరి?

కౌస. — చెలి! అనియొక యద్భుతమైనకల. ఆకల యందొక దివ్యజము ఎంతపెద్ద యేనుఁగుగదా అది సర్వాలంకార భూషితమై నాకన్నులు మిఱుమిట్లు గొలుపు తేజముతో నది మందయానమున నాకడకువచ్చినది.

చెలి. — ఇక నేమి? దేవిగార్భధిష్ఠింపటకే అది దివ్యమైనకల.

కౌస. — కాదు ఈమాటవిను అదివ్యజముపై జటాలంకారశోభితుండై కమండలధారియై అద్వితీయమైన బ్రహ్మతేజముతో విరాజిల్లుచు కౌశికమునీంద్రుఁడు అధిపతియై యున్నాఁడు.

చెలి. — ఓహో! అట్లయిన నీకల చింతితము రాత్రి యేకదా కౌశికమునీంద్రుఁ డయోధ్యకు వచ్చుచున్నాఁడని చారులు చెప్పినట్లు మహారాజుగారు మీతో నెలవిచ్చిరి అమ్మా! ఆపూజ్యపాదులు మీజనకుని యాంధ్రవంశమునకు మూలపురుషులగుటచే మీలోని యాంధ్రాభీమానము కౌశికమునీంద్రుని నట్లు స్వప్నగతునిఁ జేసినది తరునాత నేమి జరిగినది?

కౌస. — నేను భక్తితో నాపరమమునీంద్రునివంక జూచుచుండఁగా ఆగజము నన్ను సమీపించి తుండమునునాచి నాయొడియందున్న రామలక్ష్మణులను బట్టుకొన్నది

చెలి. — డౌరా! ఎంత దుష్టగజము! అది యాబాలు రిరువురకు నేమియు హాని చేయలేదు కదా?

కౌస — ఏమో? ఏమి చేసియుండునో? కాని నేను నాబిడ్డలను విడిపించుకొనుటకై యాతొండముతో ఘోరయుద్ధము సలిపితిని

చెలి. — ఆంధ్రాంగన వనిపించుకొంటివి. రామలక్ష్మణులను విడిపింపఁ గలిగితివా? ఏ ప్రమాదమును జరుగలేదు గదా? ఇంతకును నిది చింతితమైనకల. దీనికెట్టిఫలమును లేదు తరువాత నేమి జరిగినది?

కౌస — నేనట్లు యుద్ధమొనర్చుటచూచి, యాగజము మర్యాదగా నన్నావలకునెట్టి నాపుత్రులను అతి భద్రముగా మునీంద్రుల కందిచ్చినది.

చెలి — ఇక నేమి? నీతనయులు భద్రగజారూఢులైరి. మేలైన స్వప్నము తరువాత?

కౌస. — అద్భుతము! చూతునుగదా! ఇంతలో నాజనకుఁడు దక్షిణకోసలేంద్రుఁడు ఆయేనుఁగుపైనుండి గంభీరస్వరముతో “కుమారీ! నీవు ధన్యవతివి. నీ రామలక్ష్మణులిక లోకోద్ధారకులు కాఁగలరు” అని నుడివెను గజమును నాతనయులతో నెక్కడకో పలాయనమగుచుండెను.

చెలి — అయ్యో! ఏమి విచిత్రము! తరువాత నేమి జరిగినది?

కౌస.—నే నాయేనుగును విడువక వెన్నంటియే యేగితిని ఆది తమసానదీతీరము. బల అతిబల యను రెండువిద్యలను నేర్చి నాపుత్రులు మునీం ద్రుని వెనుకనే నడచి యేగుచుండిరి

చెలి.—ఏనుగు ఏమియైనది?

కౌస.—ఏమో. నడచియే మువ్వురును నరుగుచుండిరి కొంతనేచటికి వారండు కృతాపగాహులైరి ఇంతలో నెదుట నొకభయంకరాకారముగల రక్కసి! కౌసిక మునీంద్రుండు నవ్వుచు రాముని చూచి “పుత్రా! నేనున్నాను నాయస్త్రబల మున్నది నాతపోబలమును నున్నది నేనండగా నుండ నీకేమియు భయములేదు ఈరక్కసిని సంహరింపుము” అనెను ఒక్కటే వ్రేలు రామునిచే నారక్కసి హతమైనది

చెలి.—ఔరా! బాలకా! దేవీ! నీరామునకు శత్రు సంహారము! దివ్యమైన కల తరువాత

కౌస.—అంతట పూజ్యపాదులు రామునితో “పుత్రా! వీరుండవైతివి మంత్రోపదేశమునకు అర్హత గలిగినది” అని చెప్పుచు వాని చెవిలో నెవ్వీయో రహస్యములు చెప్పెను

చెలి.—(ఆశ్చర్యముతో) ఎంతపెద్ద కలగంటివమ్మా! తరువాత

కౌస.—చూతునుగదా! యచ్చటి నేలయంతయు రతనంపుటినుకలతో నిండియుండెను ఒక్కొక్క రత్నమే చంద్రునివలె శాంతమై, సూర్యునివలె తీక్ష్ణమై, వజ్రాయుధముపోల్కి నునిశితమై, ద్వాదశాదిత్యులు నొక్కపెట్టనుడయించిరోయన తీవ్రప్రభాభాసమానమై ఘోలాతుని యగ్నినేత్ర ముభంగి త్రిలోకములను దహించినైచునంతటి యుష్ణముతో ధగధగలనీనుచు స్త్రీలకు సమీపింప నలవిగాక యుండెను

చెలి.—ఎంతచిత్రము! తరువాత

కౌస.—ఒక్కొక్కరత్నమునే లక్ష్మణునకు జూపు చు నాతనయుండు వానితో నెవ్వీయో రహస్య ములాడెను. పిమ్మట వింటిని చేతధరించి నానం

దను లొక్కొక్క రత్నమునే ముట్టగా యది యప్రతిమానప్రభావంతమగు నొక్కొక్క దివ్యా స్త్రీమయ్యెను మంత్రశక్తిచే నారత్నముల నన్నింటిని దమయందు లీనము చేసికొని నాపుత్రులు కోటిసూర్యప్రభాభాసమానులై యలరారి కౌశికమునీంద్రునకు నమస్కరించిరి అంతట పూజ్యపాదులు “నందనులారా! పదునాల్గు లోకములను గల సమస్తదివ్యాస్త్రీములను నేను మీవశముజేసితిని జగములకు గల్యాణమగుఁగాక” అని దీవించెను

చెలి.—ఓహో! ఎంతటి భాగ్యము తల్లీ! నీపుధస్య రాలవయితివి ఎవ్వరు నెఱుఁగని యస్త్రీములను గూడ కౌసికుండు బ్రహ్మవలస సంపాదించెను. అవి నీతనయుల వశమయినవి నీకోరిక ఫలించినది తరువాత—

కౌస.—చూతునుగదా ఇంతలో నయోధ్యాపురము మఱల నామత్తగజము, దానిపై కౌశికమునీంద్రులు ఆకరీంద్రమునుండి దిగివచ్చి అనంత శోభావిరాజి తులగు నారామలక్ష్మణులు నన్నాలింగనము చేసికొనిరి నాకు మెలఁకువ వచ్చినది. ఏమి యాకల? ఏమి మూఁడునో కదా? ఆంధ్ర! నాకు భయమగుచున్నది. నారామలక్ష్మణులకు శుభ మగుఁగాక!

ఆంధ్ర.—అమ్మా! ఇది దివ్యమైన కల కౌశికమునీం ద్రులు వత్తురని యెఱిఁగి రాజేంద్రులు వసిష్ఠుల వారికి నీనందనులను గొనిరమ్మని యాహ్వానమం పిరిగదా? వారురాఁగానే మనరాజు గారిచే కౌశికమునీంద్రులను బ్రార్థింపించి నీనందనులను వారికి శుశ్రూష నొనర్పజేయుము.

కౌస.—నీ మాటలు నాకర్థము గాకున్నవి నాకు భయమునేయుచున్నది ఎవరు నాకు దిక్కు? నాబిడ్డ లేమగుదురో?

(అప్పుడు విశ్వామిత్రమునీంద్రుండు ప్రవేశించుచున్నాఁడు భయముతో దిగ్గనలేచి కౌసల్య యాతని పాదములకుఁ బ్రణమిల్లి)

కౌస — మునీంద్రా! మీరే నాకుదిక్కు. నాకుమా రులను రక్షింపుండ

విశ్వా — కుమారీ! నీకు శుభమగుఁగాక ఆయుష్వంతుండగు నీకుమారుని మూలమున వీరమాతవుకమ్ము

కౌస. — (భయముతో) ఇదియే నా నాకలకర్ణము?

విశ్వా — ఏమి కల? తల్లీ! యేమని కలఁగంటివి?

కౌస — (ఆలోచించి గద్దదికతో) నారామలక్ష్మణులను గాపాడుండ తమ దివ్య ప్రభావము చే నాదుస్వస్థివోషము పరిహారముఁ గాక!

విశ్వా — తల్లీ! ఇదే ఆభయప్రదానము ఏమనికలఁ గంటివి.

కౌస — (వణఁకుమ) ఆంధ్రీ! ప్రియంపదా! నీవు చెప్పుము.

ప్రియం — వేఁగుజామున దేవి యీ కలఁగన్నది మాయాంధ్రవంశమునకు మూలపురుషులు పూజ్య పాదులు నగు మీరు రామలక్ష్మణులను మద గజేంద్రముపై నెక్కించుకొనిపోయి తమనానదీ తీరమున పదునాల్గుభువనములందలియు సమస్త దివ్యాస్త్రములను నొసఁగితిరని

విశ్వా — (స్వగతముగా) శుభము నేను యాచింపఁ బోవు నర్థమునకిది దివ్యమైన యుపక్రమిత బలుకు చున్నది. (ప్రకాశముగా) కుమారీ! నీకల నిక్కల రామలక్ష్మణులనలన త్రిజగములకు నభ్యుదయ మగును

కౌస — దీనివలన నాముద్దుకుఱ్ఱల కేయాపదయు ఘటిల్లదుగదా?

విశ్వా — ఆపదలా? ఎంతమాటాడితివి? ఇం దేయాప దకును జోటులేదు ప్రబలములైన భవిష్యదర్థము లెప్పుడును స్వప్నరూపముగనే మొదటఁ బొడ నూపును. నీకల పరమశుభదాయకములగు సద్యః ఫలముల నిచ్చు దివ్యమైనకల.

కౌస: — ఈ కలయొక్క లోమేమి?

విశ్వా — ఈరీతి స్వప్నములను నేను వివరించి చెప్ప రాదు. కాని యిది యుత్తమాత్తమమైన నుస్వప్న మని నమ్ముము. హృదయమునం దారటము

నొందకుము

కౌస — పూజ్యపాదుల యమోఘాశీస్సులే నాకు శరణ్యము మీరాకచే నేను ధన్యనయితిని నాభ యము తీతినది

విశ్వా — కుమారీ! ఎఁడీ? నీరాముఁడేడీ! వానివిద్యలు చక్కఁగా సాఁగుచున్నవి గదా?

కౌస — బ్రహ్మణ్యులైన వసిష్ఠులు పూజ్యులుగదా! వారికిఁ దెలియరాని యర్థము లెయ్యవి?

విశ్వా — (తనలో) బ్రహ్మణ్యులా? వేదములను ధర్మ శాస్త్రములును వల్లవేయింపఁగలరు, వారికిఁ దెలియరాని యర్థములా? పూజ్యుఁడైన వసిష్ఠుఁడెన్నఁ డైన విల్లునమ్ములుపట్టు నేర్పెఱిఁగెనా? ఈ కౌసల్య యెంత సాభిప్రాయముగా పఠించు చున్నది (ప్రకాశముగా) ఆమాత్ర! నీతనయులు కుశాగ్రబద్ధులు. ఏకసంత్రాహులు ద్వాదశవర్ష పయస్కులగుటచే వేదశాస్త్రములన్నియు వాతీ పాటి కభ్యసించియే యుందురు

కౌస — అమోఘసంకల్పులరగు తమ యాశీస్సుల ఫలముగా నాతనయులు తప్పక ధర్మకుశలురు కాఁగలరు

విశ్వా — (తనలో) ఇదియేకదా యాంధ్రుల బుద్ధి బలము. ధర్మశబ్దముచే నీకల్యాణి రామున కివ్వ డస్త్రశిక్షకు ఈడువచ్చినదని పలుకుచున్నది. (ప్రకాశముగా) కుమారీ! మిమ్ము విడిచి వసిష్ఠా శ్రమమం దేకదా నీతనయులిప్పుడు ఏద్యాశిక్ష నందుచున్నారు?

కౌస — ధర్మయుక్తమైన మాతృప్రేమ యెంత పవిత్రమైనదో తమోని బద్ధమైన మాతృప్రేమ యంతటి మహాపాతక మైనదని తమబోటి పెద్దలే కదా వచింతురు. పుత్రులు గుణాధికులు గావలసి నప్పుడు తల్లుల కీవియోగము తప్పఁగలదా?

విశ్వా — (తనలో) గుణాధికులా? గుణ మనఁగా వింటినారి. (ప్రకాశముగా) తల్లీ! ఆంధ్రాంగన పనిపించుకొంటివి. నీశుభవాక్కులు నీతనయులకు సమస్తకల్యాణసంధాయకములు.

(చేటిక ప్రవేశించుచున్నది)

చేటిక. — మహారాణికి శుభము లాదవుగాత! అమ్మా!
మహారాజు కుమారుల వివాహప్రయత్నములకై
మంత్రి పురోహితాదులతోఁ జేరోల గముండి
తమరాక నభిలషించుచున్నారు (నిష్క్రమింప)

విశ్వా. — సుమారీ! నేనును రాజేంద్రుని దర్శింపవలసి
యున్నది ఈశుభసమయముననే యచ్చటి
కరుగుదునుగాక!
కాస. — అదియే మహారాజుగారి యీప్సితమును
పూజ్యపాదులయిన తమ శుభాగమనమును చార
చక్షువులగు రాజేంద్రు లెఱుగుటచేతనే యీ
పుత్రికల్యాణోచ్ఛృతమయాశస్సులకొఱకు నేఁడిట్టి
సభారూపము వహించినది

విశ్వా. — కుమారీ! రాజదర్శనేచ్ఛ నన్ను త్వరపెట్టు
చున్నది నాకింక తడయరాదు నీ పుత్రికలకు
సకలశుభములు నొదవుఁగాత

(కాసల్య మునీంద్రునకు నమస్కరించుచున్నది.
ఇరువురును నిష్క్రమించుచున్నారు)

రంగము దశరథుని సభాభవనము
(సింహాసనముండై దశరథుఁడును, ఉచితాసన

ములపై మంత్రులును రామ లక్ష్మణ భరత శత్రుఘ్ను
లును, వసిష్ఠ విశ్వామిత్ర వామదేవాదిమునులును
గౌసల్యమునితరపరివారమును బ్రవేశించుచున్నారు)

విశ్వా. — రాజేంద్రా! మంచిమాటాడితివి కాని
కన్యాదాతలు నీతనయుల యోగ్యతలను జూచి
తమ పుత్రికల నొసఁగవలె నందువా, లేక నీభా
గ్యమునకు ముగ్ధులై బాలికలను సమర్పింపవలె
నందువా?

దశర. — పూజ్యులైన తమ శాసనముల నర్థించియేగదా
నే నీసమావేశమును గూర్చినది!

వసి. — (రహస్యముగ విశ్వామిత్రునితో) ఆకోసలా
త్మజను మహారాజునకుఁ గూర్చిన శుభమును
దలంచి నేఁడిట్టి సమావేశము కూర్పఁబడినది

విశ్వా. — రాజేంద్రా! దశరథునిఁ జూచి యాతని
పుత్రికలకుఁ గూఁతుండ నొసఁగువారిని నేను

గౌరవింపను నుమా
దశ. — తమ యాజ్ఞకు నేను బద్ధుఁడను
విశ్వా. — విద్యలయిననుబూర్తిగాని పండ్రెండ్ర
నీనందములకు చిత్తాక్షరములగు నెట్టి గుణాతిశయ
ములవలన కన్యావరణమునకు అర్హత వచ్చినదని
నీవు తలంచితవి?

దశ. — (ఊరక చూచుచున్నాడు)
విశ్వా. — ఉత్తమక్షత్రయోచితమైన ధనుర్విద్యవారి
కలవడినదా?

దశ. — (తనలో) ఈపండ్రెండవయేటనే దానికి
శుభసమయముకదా!

విశ్వా. — మహామంత్రసిద్ధిచే లభ్యములగు బ్రహ్మిస్త్రా
దులు వారి కింకను స్వాధీనము కావలసియున్నవి
గదా?

కాసల్య. — పూజ్యపాదుల వచనములు ఆమోఘా
సీమ్నలై ఫలించునుగాక!

విశ్వా. — రాజేంద్రా! నీబాలుర కింకను కన్యలచే
పరింపఁబడవలసిన కాలము రాలేదు

దశ. — తనయుల కల్యాణమునకు తల్లిదండ్రు లెప్పు
డును నాతురులుగదా!

విశ్వా. — రాజేంద్రా? నీతనయుల కల్యాణముమాత్ర
మేకాదు, దానివలన జగములకునుఁ గల్యాణము
కావలెను. లోకసంరక్షణకొదవిన పుత్రిక డే
సత్పుత్రికడు అట్టి ధర్మమును నిర్వర్తించు జననీ
జనకులే నిజమైన పుత్రవంతులు లోకకల్యాణ
సంధాయకుల కాత్మకల్యాణము కాకుండ
తప్పునా?

దశ. — బ్రహ్మణ్యసత్తమా! తమ వాక్యము లమోఘ
ములు అద్వితీయప్రతిభావంతులైన మీయెదుట
నేను ముగ్ధుఁడను. మీదివ్యప్రభావమును
నేనెఱుగనా?

సీ. అఖిలాండకర్త బ్రహ్మయు మోక్షగతికై జ
పించు గాయత్రి సృష్టించినావు
చతులహంకారభీషణనాదమున బ్రహ్మ
సృష్టికై బ్రతిసృష్టి జేసినావు

మర్త్యమేధమడంప మంత్రద్వయమునొడ్డి

కరుణ శునశ్యేఘ్ర గాచినావు

కులుకుసిగ్గులచేత పలపించి తపనుల

పంచించు రంభ భంగించినావు

పట్టుదలచేత సుత్యాహపటిమచేత,

దశముచే నీతిచేత మంత్రంబుచేత

సాహసముచేత నెనలేనిశాంతిచేత,

మించి యాంధ్రుల జగతి సృజించినావు

సాటి నీకేరి యీరేడుజగములందు,

భువనకల్యాణగుణగణ్య! మునివరేణ్య

విశ్వా—రాజేంద్రా! ఒక్కవిషయమును జెప్పెద

వినుము. శిష్టాగ్రగణ్యులగు వశిష్టుల కరుణవలన

నీయగ్ర నందనుఁడు అఖండధర్మనిష్ఠాపటిఘండ

య్యైనని యెఱుంగుము కాని రాముఁడు క్షత్రియ

పంశపావనుఁడును గావలెనునుమా! ఆప్పుడేకదా

కల్యాణకాలము

వసి:—రాజేంద్రా! నీనందనుల కిప్పుడు ధనుర్విద్యా

భ్యాస మొనరించు నీడువచ్చినది తగిన గురువును

పరించుట కిదియే యదను

దశ—ధనుర్విద్యాపారంగతులగు నుత్తమ గురువుల

నభ్యర్థింప తామేకర్తలు.

వసి—రాజేంద్రా! సప్రయోగసంహారముగా చతు

ర్దశభువనము లందలియు ఊత్రధర్మోచితములగు

నెల్ల శస్త్రాస్త్రములను నెఱిగిన బ్రహ్మణమూర్తి

యీకాశికమునీంద్రుఁడు గాక వేఱెవ్వరున్నారు?

ఎఱుఁగుదువుగదా ఈతని ఊత్రమసీను!

ఉ. నేరరు దేవతల్ ఋషులు

నేరరు రాక్షసకిన్నరోరగుల్

నేరరు సిద్ధసాధ్యులు గ

ణింపఁ జరాచరభూతకోటిలో

లేరితఁడొండుదక్క సఫ

లీకృతపుణ్యులు సప్రయోగసం

హారముగా నుతాఖిలమ

హస్త్రవితానవిధానపారగుల్.

ఈకాశికుండే యట్టి జగదేకపూజ్యుఁడు, ఎఱు

గుదువుగదా సమస్త శస్త్రాస్త్రములును దక్షుని

మాతులగు సుప్రభయు, జయయునను కాంతామ

తల్లలకుఁ బుత్రరూపమున నుదయించెనని! ఈపుత్త్రి

లనెల్లరను నాభృతాశ్వుడు కుశికనందనుని యాధీన

మొనర్చి తరించిన వృత్తాంతము నీకుఁ దెలియదా?

మహాస్థగర పరమ ప్రజ్ఞాన్వితల్ సుప్రభయు

జయయు నాభృత లాదక్షకన్యల్! పరిణీతంబై

భృతాశ్వుం బడసి రమల విశ్వంభరారక్షణేచ్ఛన్! పర

శస్త్రాస్త్రాభిధానోజ్జ్వలులఁ దనయులన్ వారు పీరా

వతారున్! గరమర్థిన్ జెంది రావిక్రమభుజు ధరణీ

కాంతు నీగాధిపుత్త్రిన్

కావున రాజేంద్రా! నీతనయులకు ధనుర్వేదా

ధ్యాపకుండైన యుత్తమగురువెవ్వరో తద్విద్యామర్మ

మెఱిగిన యీకాశికుండే నిర్ణయించుఁగాత

విశ్వా—రాజేంద్రా! ఆభిలాషకలహోట యోగ్యత

లేదు యోగ్యత కలహోట విద్యాభిలాష లేదు.

రెండును గలహోట శిక్షనొసంగఁ జాలు గురువు

లేఁడు అందువలననేగదా జగత్పూజ్యుల సంఖ్య

యత్యల్పమై యున్నది?

కాస—(రహస్యముగా) రాజేంద్రా! మీరుకదా

ఈకాశికమునీంద్రుని నర్థింపఁ గర్తలు.

దశ—మునీంద్రా! మీగాయత్రినే జపించు కారణ

మున నాబ్రహ్మకుఁగూడ మీరధిదైవతములు

ఈయిత్వకువంశము నుద్ధరింప మీలేకర్తలు

విశా—అరణ్యములలోఁ గాయగనరుల భక్షించుచు

సంతతపోనిరతులై యుండు మునులకు తీటిక

యొక్కడిది? నీరామల క్షుణ్ణులు పాత్రత

నెఱుఁగు నవకాశము పొడముదాక వారికుచిత

గురువు లెవ్వరో యెవ్వరు నిర్ణయింపఁగలరు?

దశ—జ్ఞానచక్షువులైన మహర్షిసత్తముల కవగతము

గాని విషయములు కలవా?

విశ్వా—నేనర్థించిన యొక్క పది నాళ్ల పనికై

నారాము నెడఁబాసి యుండలేనని పలికిన నీయట్టి

వాని తనయులకు గురుకులవాసముచేసి విద్యుల

నభ్యసించు యోగ్యత లెట్లు పట్టఁగలవు?

రాజేంద్రా! ఇది కులవర్ణనుండవగు నిన్నుండండి
నింగాం బడసిన నీనందనుల భాగ్యము నుమా!
(అని రామునిఁ జూచుచున్నాఁడు)

దశ — మునీంద్రా! విషయబద్ధుఁగు మాపంటివారికిఁ
బుత్రమోహము గాఢముగ

కాస — (తనలో) 'నేను రాకముందే పూజ్యపాదుల
కోరికను పుత్రులవివాహవిషయమునకు మఱిం
చినారా? కానిమ్ము (ప్రకాశముగా) రాజేంద్రా!
రాముని హస్తమునందలి యీధనురేఖ యెంత
దీప్యమానముగా నున్నది! ఆయుష్కృతుండగు
వీఁడు జగదేకవీరుండగు కీర్తనీయుఁడు సుండీ.
(అని తనకలను రహస్యముగా జెప్పుచున్నది)

వసిష్ఠుఁడు:—(స్వగతము) ఈమునీంద్రుని ముఖలక్ష
ణములు చూడఁగా నెద్దియో మూడుసట్లు తోచు
చున్నది.

విశ్వా—(స్వగతము) నన్ను నిరాకరించిన యీ
రాజన్యుఁడెందు పోఁగలఁడు? అకటా! వైరాగ్య
వృత్తినున్న ననుఁబోఁటకుఁగూడ రామునియొడల
నింతమోహ మెందులకో?

సుమంత్రుఁడు —(స్వగతము) తనవలనఁ బొడమిన
యాంధ్రవంశపు దౌహిత్రులయందే యింత ప్రేమ
ముగలవాఁడు ఆంధ్రకుమారులయొడల నెట్టిమోహ
వివశుఁడో?

విశ్వా — తడవైనది ఇక నాకు నెల విమ్ము
పోయివచ్చెదను. నీవును నీనందనులును నుఖులై
యుందురు గాక! నాతపఃఫలమునంతను ధారపో
సియైన నేయిక్కట్టును లేకుండ నీ రాముని
కాపాడి మఱల నీకర్పింతునన్నను వినవైతి వి
ఈవిశ్వామిత్రుఁడే రాజును సరించి యెఱుఁగఁడు
నుమా కానిమ్ము (అని నెడలఁబోవుచున్నాఁడు)

ద స రా ము సు రు

అటగారు నిటగారు ననుచు నందండు
మునుగుతో సరిదెఱు మ సలితాత
క్రోత్తదుస్తులతోఁడ క్రోతియోవిల్లంబా
గొని వాసలోఁబోవు కొంటిసిల్ల
తడికాగితముతోఁడ వడవనేయుమటంచు
పడియేడ్చుచుండు దుందుడకుకొనుకు

(కౌసల్యా దశరథులు ఆతని పాదములపైఁబడి)
మునీంద్రా! క్షమింపుఁడు తేఁపటి యరుణోదయ
మున రామ లక్ష్మణుఁలతో మీరు పయనము సేయు
దురు గాక

విశ్వా — (నవ్వుచు) ఆహా! ఎంతటి సీరచిత్తుండవు.
రాజేంద్రా! ఏపుత్రమోహము నీ తనయులను
నాతో సంపుటకు మొదటనొక యాటంకమై
నిలిచిననో ఆపుత్రమోహమే అశాబద్ధమై యిప్పుడు
వారిని నాతో సంపుటకుఁ బ్రబల కారణమైనదా?
లోకవృత్తమెట్టివివేకతమైనది? రాజేంద్రా! నీతన
యులకు శుభములొదవుఁ గాక!

వసిష్ఠాదులు — తథాస్తు.
కాస — మునీంద్రా! ఎండకన్ను వాసకన్ను నెఱుఁ
గని నినువులు. అతిసుకుమారులు. పెద్దలను గౌర
వింప నెఱిఁగిన యీడురాలేదు అన్నింటికిని
తమదే భారము

విశ్వా — తల్లీ! ఈబిడ్డలు నామనుమలు గారా! తాత
లకు పుత్రికాపుత్రికలకంటె పాత్రులేయె
క్కుడు చుట్టుములని నీకు తెలియదా? అయినను
ఓక్కమాటను దెలుపనిమ్ము

ఆ — నె అఱిగి జీవరాసు లందు లోకోత్తర
మొక్కదివ్య తేజ మొప్పుచుండు
దాని నెలువరింపఁ దగు కీలఱింగిన
వాఁడె సకలభువనభరణచణుఁడు

కారణజన్ముండగుటచే నట్టిజీవరాసులందు నీరా
ముఁడు ప్రకృతిచేతనే యసాధారణమైన తేజమును
భరించి యున్నవాఁడు తల్లీ! ఆతేజమును నేను
నెలువరింపఁగలను

(తెఱపడును)

శ్రీ మతి కొమ్మూరి సత్యవతి గారు

పంతులుకల్లుంబు పప్పుబెల్లాలకై
పడివచ్చుపంతులు బాలికలును
అత్తహరింటివంటల నారగించి
యొరజూపుల బరవుచు నొకరినొకరు
తమిగనుంగొనియెడి నూత్న దంపతులును
వరలుచుందురు దసరాముసురులయంధు.